



UNIVERSITY NEWS 02 MARCH 2026

DAINIK JAGRAN

AMRIT VICHAR

लवि : अब 10 मार्च तक जमा होगा प्रवेश शुल्क

जागरण संवाददाता • लखनऊ : लखनऊ विश्वविद्यालय ने अब तक प्रवेश शुल्क जमा न कर पाने वाले स्नातक सम सेमेस्टर के छात्र-छात्राओं को बड़ी राहत दी है। अब ऐसे छात्र-छात्राएं 10 मार्च तक प्रवेश शुल्क जमा कर सकेंगे। वहीं स्नातक चौथे, छठे, आठवें एवं दसवें सेमेस्टर के जिन छात्र-छात्राओं ने छात्रवृत्ति के लिए शुल्क प्रतिपूर्ति का आवेदन किया है, उन्हें आवेदन के साथ सभी संलग्नकों सहित पूरा विवरण अधिष्ठाता छात्र कल्याण कार्यालय में 10 मार्च तक जमा करना होगा। अभी तक इन सबके लिए 28 मार्च तक समय दिया गया था। यह निर्णय होली एवं अन्य सर्वांगिक अवकाश के दृष्टिगत छात्रहित में लिया गया। कुलपति के आदेश पर कुलसचिव डा. भावना मिश्रा ने नोटिफिकेशन जारी कर दिया है।

दरअसल, लवि ने पहले 28 फरवरी तक प्रवेश शुल्क जमा करने का समय दिया था। यह भी कहा गया था कि निर्धारित तिथि तक शुल्क जमा करने वालों के प्रवेश निरस्त कर दिए जाएंगे। इसको लेकर कई बार छात्रों ने विरोध प्रदर्शन किया था। हाल ही में कुलपति प्रोफेसर जेपी सैनी ने द्वितीय परिसर में छात्रों से संवाद कर आश्वासन दिया था कि किसी का प्रवेश नहीं रद्द किया जाएगा। उसी क्रम में अब स्नातक सम सेमेस्टर के छात्र-छात्राओं को 10 मार्च तक प्रवेश शुल्क जमा



करने का मौका दिया गया है।

आनलाइन कोर्स की परीक्षाएं 16 से : लखनऊ विश्वविद्यालय ने अपने यहां संचालित आनलाइन पाठ्यक्रमों (बैच जुलाई-अगस्त 2025, जुलाई-अगस्त 2024) के विभिन्न सेमेस्टर परीक्षाओं की समय सारिणी जारी कर दी है। आफलाइन मोड में होने वाली यह परीक्षाएं 16 मार्च से शुरू होंगी। इसकी विस्तृत समय सारिणी विश्वविद्यालय की वेबसाइट पर अपलोड कर दी गई है। इनके प्रवेश पत्र परीक्षा के तीन दिन पहले जारी किए जाएंगे। लवि सेंटर फार आनलाइन एंड डिस्टेंस एजुकेशन के निदेशक प्रो. पीयूष भार्गव के अनुसार आनलाइन पाठ्यक्रम में शामिल बी.काम प्रथम सेमेस्टर, एम.काम द्वितीय सेमेस्टर की परीक्षाएं 16 से 30 मार्च तक होंगी। वहीं, बैच जुलाई-अगस्त 2024 के एम.काम तीसरे सेमेस्टर 17 मार्च से एक अप्रैल, जनवरी-फरवरी-2024 बैच के एम.काम चौथे सेमेस्टर की परीक्षाएं 17 से 25 मार्च

पीएचडी के लिए आठ तक आवेदन

लवि ने रेगुलर और पार्ट टाइम पीएच.डी.-2026 में प्रवेश के लिए आनलाइन आवेदन की तिथि आठ मार्च तक बढ़ा दी है। अभी तक 28 फरवरी तक समय दिया गया था। आवेदन शुल्क सामान्य, अन्य पिछड़ा वर्ग व ईडब्ल्यूएस वर्ग के लिए दो हजार रुपये, एससी-एसटी व दिव्यांग श्रेणी वालों के लिए एक हजार रुपये है।

तक आयोजित की जाएंगी। इसी तरह एमएसडब्ल्यू तीसरे सेमेस्टर जनवरी-फरवरी 2025 बैच की परीक्षाएं 16 से 27 मार्च, एमएसडब्ल्यू तीसरे सेमेस्टर जुलाई-अगस्त 2024 बैच की परीक्षाएं 17 से 25 मार्च तक, एमएसडब्ल्यू प्रथम सेमेस्टर जुलाई-अगस्त 2025 बैच की परीक्षाएं 16 से 27 मार्च तक होंगी। एमबीए तीसरे सेमेस्टर जनवरी-फरवरी 2025 बैच की यह परीक्षाएं 16 से 30 मार्च, एमबीए प्रथम सेमेस्टर जुलाई-अगस्त 2025 बैच की परीक्षाएं 16 से 30 मार्च, एमए पालीटिकल साइंस तीसरे सेमेस्टर जुलाई-अगस्त 2024 बैच की परीक्षाएं 17 से 28 जुलाई तक होंगी। एम.ए इकोनॉमिक्स तीसरे सेमेस्टर जुलाई-अगस्त 2024 बैच की परीक्षाएं 17 से 28 मार्च, एमए इंग्लिश दूसरे सेमेस्टर जनवरी-फरवरी 2025 बैच की परीक्षा 16 से 30 मार्च तक होंगी।

महिला छात्रावासों के मेस में पुरुष कर्मचारी मिले तो टेका रद्द

कार्यालय संवाददाता, लखनऊ

दूषित भोजन करने से छात्राएं पड़ी थी बीमार

अमृत विचार: लखनऊ विश्वविद्यालय के महिला छात्रावासों में अधिकतम महिला कर्मचारी नियुक्त की जाएंगी। मेस के संचालन से लेकर भोजन वितरण भी महिलाओं के ही हाथ में होगा। पुरुष कर्मचारी काम करते पाए गए तो मेस मैनेजर और ठेकेदार पर होगी कार्यवाही। कुलपति प्रो. जेपी सैनी ने इसे लेकर कड़ा निर्णय लिया है जिससे छात्राओं को अधिक सहजता और सुरक्षा का अनुभव होगा। उल्लेखनीय है कि गत दिनों

विश्वविद्यालय के न्यू कैम्पस स्थित गंगा छात्रावास में छात्राएं दूषित भोजन के कारण बीमार हो गई थीं। जिसके बाद कुलपति, कुलानुशासक व कुलसचिव ने छात्रावास का निरीक्षण किया था जिसमें गंभीर अनियमितताएं पाई गई थीं।

गंगा गल्स हॉस्टल में प्रवेश करते ही कुलपति ने छात्रावास के कमरों, कॉमन रूम और अन्य सुविधाओं का निरीक्षण किया था। इसके पश्चात उन्होंने

प्रतिदिन होगी छात्रावासों में बैठक

कुलपति ने निर्देश दिया है कि सभी छात्रावासों में प्रतिदिन एक घंटे की नियमित बैठक आयोजित की जाए। इन बैठकों का समय-सारणी सार्वजनिक रूप से प्रदर्शित की जाए ताकि छात्र अपनी समस्याओं को समयबद्ध रूप से साझा कर सकें। मेस से जुड़ी शिकायतों की जांच में गंभीर त्रुटियां सामने आईं। जिसके लिए पांच सदस्यीय समिति जांच करेगी। इस समिति के समक्ष मेस ठेकेदार सतौषजनक कारण नहीं दे पाते हैं तो उनका टेका रद्द किया जाएगा।



गंगा छात्रावास, लखनऊ विश्वविद्यालय

मेस का निरीक्षण किया, जहां उन्हें व्यवस्थागत खामियां दिखाई दीं। भोजन परोसने के कार्य में

पुरुष कर्मियों की नियुक्ति पर नाराजगी प्रगट करते हुए तत्काल प्रोवोस्ट को निर्देशित किया कि

इस कार्य में महिला कर्मियों को प्राथमिकता दी जाए। छात्राओं की सुविधा और सुरक्षा को ध्यान में रखते हुए यह परिवर्तन आवश्यक है। कुलपति ने छात्रावास की समस्याओं को गंभीरता से लेते हुए निर्देश दिए कि सभी तकनीकी और संरचनात्मक कर्मियों को प्राथमिकता के आधार पर दूर किया जाए। कुलपति ने होमी जहागीर भाभा बॉयज हॉस्टल की क्षमता के अनुसार डाइनिंग एरिया में कम से कम 25 प्रतिशत फर्नीचर की व्यवस्था सुनिश्चित की जाए।

VOICE OF LUCKNOW

लविवि : छात्राओं की तबीयत खराब होने पर एक्शन

विशेष संवाददाता (vol)

लखनऊ। लखनऊ विश्वविद्यालय के नवीन परिसर में छात्राओं को खराब खाना परोसे जाने से विवडी तबीयत के मामले में कुलपति प्रोफेसर जेपी सैनी ने शुक्रवार को बड़ी कार्यवाई की है। कुलपति ने न्यू कैम्पस के सभी महिला छात्रावासों की प्रोवोस्ट, असिस्टेंट प्रोवोस्ट के साथ ही एडिशनल चीफ प्रोवोस्ट को भी उनके पद से हटा दिया। बयान है कि कुलपति ने शुक्रवार को गंगा छात्रावास का औचक निरीक्षण कर लगातार तीन घंटे तक छात्राओं से संवाद किया था। जिसमें छात्राओं ने प्रोवोस्ट, असिस्टेंट प्रोवोस्ट की कार्यशैली के प्रति जमकर नाराजगी जताई थी। शुक्रवार को कुलपति के अनुमोदन के बाद कुलसचिव ने न्यू कैम्पस स्थित तीनों महिला छात्रावास गंगा, लाकण्या व डॉ. बीआर अंबेडकर महिला छात्रावास की प्रोवोस्ट व असिस्टेंट प्रोवोस्ट को नई तैनाती के आदेश जारी कर दिए हैं। इसमें अतिरिक्त मुख्य अधिकारक नवीन परिसर व लाकण्या छात्रावास की प्रोवोस्ट डॉ. अनुपमा श्रीवास्तव, लाकण्या की असिस्टेंट प्रोवोस्ट डॉ. रितु सिंह, गंगा छात्रावास की प्रोवोस्ट डॉ. नीता सिंह, असिस्टेंट प्रोवोस्ट डॉ. प्रमोदी श्रीवास्तव, बीआर अंबेडकर छात्रावास की प्रोवोस्ट डॉ. अर्चना सिंह, असिस्टेंट

प्रोवोस्ट ई. निधि श्रीवास्तव का नाम शामिल है। सभी पदों पर नई नियुक्ति विधि संकाय के शिक्षकों को गई है। जबकि इससे पूर्व आईएमएस, फार्मेसी संस्थान, टूरिज्म स्टडीज के सविदा शिक्षकों को भी छात्रावास के प्रमुख पदों पर तैनाती प्रदान की गई थी। गुरुवार को निरीक्षण करने पहुंचे कुलपति जिम्मेदारों पर जमकर बरसे थे। उन्होंने कहा था कि हॉस्टलों में इन समस्याओं पर शर्म आनी चाहिए। उन्होंने प्रोवोस्ट व अन्य को चेतावनी देते हुए कहा कि स्थितियां सुधार लें नहीं तो कड़े निर्णय लिए जाने पर नुकसान होगा। छात्राओं को शिकायत पर कुलपति ने कुलसचिव डॉ. भावना मिश्रा को मेस संचालक को नोटिस भ्रमाने के निर्देश दिए थे। एलवू प्रवक्ता प्रोफेसर मुकुल श्रीवास्तव ने बताया कि डॉ. कार्लोली को एडिशनल चीफ प्रोवोस्ट गल्स व गंगा छात्रावास की प्रोवोस्ट नियुक्त किया गया है। गंगा की असिस्टेंट प्रोवोस्ट के तौर पर डॉ. निहारिका को तैनाती दी गई है। इसी तरह डॉ. अंबेडकर हॉल की प्रोवोस्ट डॉ. रिखा सक्सेना व असिस्टेंट प्रोवोस्ट डॉ. श्वेता श्रीवास्तव को बनाया गया है। वहीं, लाकण्या हॉल की प्रोवोस्ट डॉ. मुणालिनी सिंह और असिस्टेंट प्रोवोस्ट डॉ. शशि प्रभा जैशी को नियुक्ति मिली है। कुलसचिव डॉ. भावना मिश्रा का कहना है कि यह सभी अग्रिम आदेशों तक पद पर बनी रहेंगी।

AMAR UJALA

लविवि : वंदिता को मिले तीन स्वर्ण

लखनऊ। लखनऊ विश्वविद्यालय में एक सप्ताह तक चले इंटर हॉस्टल फेस्ट-2026 का शनिवार को समापन हो गया। एपी सेन सभागार में हुए समारोह में हबीबुल्लाह हॉल को छात्र वर्ग में सर्वश्रेष्ठ छात्रावास और निवेदिता हॉल को छात्रा वर्ग में सर्वश्रेष्ठ छात्रावास की ट्रॉफी प्रदान की गई। कैलाश छात्रावास की वंदिता पांडेय ने तीन स्वर्ण पदक जीतकर सर्वश्रेष्ठ छात्रा का खिताब हासिल किया, जबकि हबीबुल्लाह हॉल के हिमांशु यादव ने एक स्वर्ण व दो रजत पदक के साथ सर्वश्रेष्ठ छात्र का पुरस्कार जीता। समारोह में आईएचसीएफ रिपोर्ट का विमोचन भी हुआ। विद्यार्थियों ने शास्त्रीय व समकालीन नृत्य, संगीत, नाट्य मंचन और समूह प्रस्तुतियों से भारतीय सांस्कृतिक विविधता को झलक पेश की। मुख्य कुलानुशासक प्रो. राकेश द्विवेदी, अधिष्ठाता छात्र कल्याण प्रो. वीके शर्मा, चीफ प्रोवोस्ट प्रो. अनूप कुमार सिंह, एलवूए महासचिव प्रो. अजय कुमार आर्या, प्रो. ओपी शुक्ला सहित कई शिक्षक मौजूद रहे। (माई सिटी रिपोर्टर)

AMRIT VICHAR

श्रीलंकाई छात्रों की प्रदर्शनी अष्टप्रवाह शुरू

अमृत विचार, लखनऊ: लखनऊ विश्वविद्यालय में अध्ययनरत आठ श्रीलंकाई छात्रों की कला प्रदर्शनी "अष्टप्रवाह" श्रीलंकाई कलाकारों के क्रिएटिव एक्सप्रेशन पर आधारित कला प्रदर्शनी रविवार को शुरू हुई। अलीगंज स्थिति एग्जिबिशन कलास्रोत आर्ट गैलरी में इसका उद्घाटन इंटरनेशनल स्टूडेंट्स एडवाइजर और निदेशक अंतरराष्ट्रीय प्रकोष्ठ प्रो. आरपी सिंह और लखनऊ यूनिवर्सिटी के फैकल्टी ऑफ़ फाइन आर्ट्स के डीन डॉ. रतन कुमार ने किया। अष्टप्रवाह आठ प्रकार की धाराओं का संगम दिखाती है। इसमें हिस्सा लेने वाले छात्रों में महेश चतुरंगा, अकालंका, वेणुरा, अविदा, मथिस्कुमार, रमनन, श्रीशांतन और जथिस्कुमार शामिल हैं। "अष्टप्रवाह" का मकसद युवा कलाकारों को नए लोगों से जुड़ने के लिए एक मंच प्रदान करना और भारत-श्रीलंका के बीच सांस्कृतिक आदान-प्रदान को बढ़ावा देना है।

I NEXT

10 मार्च तक जमा की जा सकती है एडमिशन फीस

LUCKNOW: लखनऊ यूनिवर्सिटी ने अब तक एडमिशन फीस जमा न कर पाने वाले यूजी सम सेमेस्टर के स्टूडेंट्स को बड़ी राहत दी है। अब ऐसे स्टूडेंट्स 10 मार्च तक एडमिशन फीस जमा कर सकेंगे। वहीं यूजी चौथे, छठे, आठवें एवं दसवें सेमेस्टर के जिन स्टूडेंट्स ने स्कॉलरशिप के लिए फीस प्रतिपूर्ति का आवेदन किया है, उन्हें

आवेदन के साथ सभी संलग्नकों सहित पूरा विवरण अधिष्ठाता छात्र कल्याण कार्यालय में 10 मार्च तक जमा करना होगा। अभी इन सबके लिए 28 मार्च तक समय दिया गया था। यह निर्णय होली एवं अन्य सर्वांगिक अवकाश के दृष्टिगत लिया गया है। वीसी के आदेश पर कुलसचिव डा. भावना मिश्रा ने नोटिफिकेशन जारी कर दिया है।

28 फरवरी थी लास्ट डेट

लखनऊ यूनिवर्सिटी ने पहले 28 फरवरी तक एडमिशन फीस जमा करने का समय दिया था। यह भी कहा गया था कि निर्धारित डेट तक फीस जमा करने वालों के एडमिशन निरस्त कर दिए जाएंगे। इसको लेकर कई बार स्टूडेंट्स ने विरोध प्रदर्शन किया था।

पीएचडी के लिए 8 तक आवेदन

लखनऊ यूनिवर्सिटी ने रेगुलर और पार्ट टाइम पीएचडी-2026 में एडमिशन के लिए आनलाइन आवेदन की डेट 8 मार्च तक बढ़ा दी है। अभी तक 28 फरवरी तक डेटम दिया गया था। आवेदन फीस सामान्य, अन्य पिछड़ा वर्ग व ईडब्ल्यूएस वर्ग के लिए दो हजार, एससी-एसटी व दिव्यांग श्रेणी वालों के लिए एक हजार रुपये है। एडमिशन इंचार्ज प्रो. अनिल गौरव ने इसकी सूचना जारी की है।